



# ତଥ୍ୟିଲଭୁକ୍ତ ଜାତି ଓ ଜନଜାତିଙ୍କୁ ଖୁରୁରା ଆଉଟଲେଟ (RO)ଆବଶ୍ୟକ ନୀତିର ସମୀକ୍ଷା କଲେ ପେଟ୍ରୋଲିୟମ ମନ୍ତ୍ରୀ

ଏଭଳି ପ୍ରାର୍ଥୀଙ୍କୁ RO ହସ୍ତାନ୍ତର ପ୍ରକ୍ରିୟା ତ୍ୱରାନ୍ୱିତ କରିବାପାଇଁ ସ୍ୱତନ୍ତ୍ର ଅଭିଯାନ

- ଦେଶବ୍ୟାପୀ ପ୍ରାୟ 600 RO ଚିହ୍ନଟ
- ଏହାଦ୍ୱାରା ଅନ୍ୟମାନଙ୍କ ସହ ପ୍ରାୟ 500 ଏସସି/ଏସଟି ଆବେଦନକାରୀ, ବିଧିବାହେରେ ଉପକୃତ

Posted On: 13 FEB 2017 4:54PM by PIB Bhubaneswar

କେନ୍ଦ୍ର ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ତଥ୍ୟିଲଭୁକ୍ତ ଜାତି/ତଥ୍ୟିଲଭୁକ୍ତ ଜନଜାତି (ଏସସି/ଏସଟି)ର ପ୍ରାର୍ଥୀମାନଙ୍କୁ ଖୁରୁରା ଆଉଟଲେଟ (RO) ଆବଶ୍ୟକ ପାଇଁ ପ୍ରଚଳିତ ନୀତିର ସମୀକ୍ଷା କରିଛନ୍ତି ।

ସମାଜର ଦୁର୍ବଳ ଶ୍ରେଣୀର ଲୋକମାନଙ୍କୁ ସାମାଜିକ ସମୀକରଣ ଏବଂ ଆର୍ଥିକ ଦୃଷ୍ଟିରୁ ସଶକ୍ତ କରିବା ନିମନ୍ତେ ତୈଳ ବିତରକ କମ୍ପାନୀମାନେ, ଯଥା IOCL, BPCL ଏବଂ HPCL ନୀତି ପ୍ରଣୟନ କରିଛନ୍ତି । ଏହି ଯୋଜନାର ଅଂଶ ବିଶେଷ ସ୍ୱରୂପ ତୈଳ ବିତରକ କମ୍ପାନୀମାନେ ନୂତନ ଖୁରୁରା ଆଉଟଲେଟ ଆବଂଚନ ବେଳେ ତଥ୍ୟିଲଭୁକ୍ତ ଜାତି/ତଥ୍ୟିଲଭୁକ୍ତ ଜନଜାତିର ପ୍ରାର୍ଥୀମାନଙ୍କୁ 22.5% ଆବଂଚନ ନିମନ୍ତେ ସ୍ଥିର କରିଛନ୍ତି । ଏଭଳି ନିୟମିତ ଆବଂଚନ ବ୍ୟତୀତ, ବର୍ତ୍ତମାନ କାର୍ଯ୍ୟ କରୁଥିବା ଖୁରୁରା ଆଉଟଲେଟମାନଙ୍କରୁ ମଧ୍ୟ ଏସସି/ଏସଟି ଆବେଦନକାରୀମାନଙ୍କୁ ପ୍ରଦାନ କରିବା ନିମନ୍ତେ ଏକ ଯୋଜନା ପ୍ରସ୍ତୁତ କରିଛନ୍ତି । କମ୍ପାନୀ ଦ୍ୱାରା ଅକ୍ଷାୟୀ ଭାବେ ପ୍ରଦତ୍ତ ଖୁରୁରା ଆଉଟଲେଟରୁ ପୁଞ୍ଜି ପ୍ରତ୍ୟାହାର ଦ୍ୱାରା ଏହି ବ୍ୟବସ୍ଥା କରାଯାଇଛି ।

ତୈଳ ବିତରକ କମ୍ପାନୀମାନେ ସେମାନଙ୍କର ସାମାଜିକ ପ୍ରତିବଦ୍ଧତା ପ୍ରତିଶ୍ରୁତି ପୂରଣ କ୍ଷେତ୍ରରେ ଯଥେଷ୍ଟ ପଛରେ ପଡିଥିବାର ଲକ୍ଷ୍ୟ କରାଯାଇଥିଲା । ପ୍ରଦତ୍ତ ନିର୍ଦ୍ଦେଶିକା ଅନୁସାରେ ଓଏମସିମାନେ ବିଭିନ୍ନ ରାଜ୍ୟସରକାରଙ୍କ ଠାରୁ ଭୂମି ଅଧିଗ୍ରହଣ ସକାଶେ ଉଦ୍ୟମ କରିବେ ବୋଲି ସ୍ଥିର ହୋଇଥିଲା । ଏଭଳି ଭୂମିକୁ କେବଳ ଏସସି/ଏସଟି ପ୍ରାର୍ଥୀଙ୍କୁ ଖୁରୁରା ଆଉଟଲେଟ ଖୋଲିବା ନିମନ୍ତେ ଆବଂଚନ କରାଯିବାକୁ ସ୍ଥିର ହୋଇଛି ।

ମନ୍ତ୍ରୀ ଶ୍ରୀ ପ୍ରଧାନ ସମୀକ୍ଷା ବୈଠକ ପରେ ତୈଳ ବିତରକ କମ୍ପାନୀମାନଙ୍କୁ ନିର୍ଦ୍ଦେଶ ଦେଇଛନ୍ତି ଯେ 2014-15 ମସିହାରେ ଏସସି/ଏସଟି ପ୍ରାର୍ଥୀମାନଙ୍କୁ ସ୍ଥାନ ପ୍ରଦାନ ପାଇଁ ହୋଇଥିବା ବିଜ୍ଞପ୍ତି ଦିଗରେ କାର୍ଯ୍ୟପଦ୍ଧତି ଗ୍ରହଣ ପ୍ରକ୍ରିୟାକୁ ତ୍ୱରାନ୍ୱିତ କରନ୍ତୁ । ଖୁରୁରା ଆଉଟଲେଟ ଖୋଲିବାକୁ ଓଏମସିମାନଙ୍କୁ ଜମି ପ୍ରଦାନ ପାଇଁ ଏସସି/ଏସଟି ପ୍ରାର୍ଥୀମାନେ କରିବାକୁ ଥିବା ଆବେଦନ ନିମନ୍ତେ ଅତିରିକ୍ତ ସମୟସୀମା ପ୍ରଦାନ କରାଯାଇଛି ।

ସମୀକ୍ଷା ବେଳେ ଜଣାପଡିଛି ଯେ ଯଥେଷ୍ଟ ସଂଖ୍ୟକ ଆବେଦନକାରୀ (Letter of Intent) ଖୁରୁରା ଆଉଟଲେଟ ପାଇବାକୁ ଅପେକ୍ଷାରତ ଅଛନ୍ତି । କମ୍ପାନୀମାନଙ୍କ ଦ୍ୱାରା ଅଧିକୃତ ଅକ୍ଷାୟୀ ଆଉଟଲେଟରୁ ପୁଞ୍ଜି ପ୍ରତ୍ୟାହାର ଦ୍ୱାରା ଏଭଳି RO ଆବଂଚନ କରାଯାଇଥାଏ । 2014 ମସିହାରୁ ଏଭଳି (LOI) ଆବେଦନକାରୀମାନେ ଯେଉଁମାନେ କି ଏସସି/ଏସଟି ବର୍ଗର ଏଭଳି ଖୁରୁରା ଆଉଟଲେଟ ପାଇବା ସକାଶେ ଅପେକ୍ଷାରତ ଅଛନ୍ତି । ସେହିସବୁ ପ୍ରାର୍ଥୀଙ୍କୁ ତ୍ୱରନ୍ତ ଖୁରୁରା ଆଉଟଲେଟ ପ୍ରଦାନ ନିମନ୍ତେ ଏକ ସ୍ୱତନ୍ତ୍ର ଅଭିଯାନ ଆରମ୍ଭ କରିବାକୁ ମନ୍ତ୍ରୀ ଶ୍ରୀ ପ୍ରଧାନ ନିର୍ଦ୍ଦେଶ ଦେଇଛନ୍ତି ।

ଏଭଳି ଉଦ୍ୟମ/ସ୍ୱତନ୍ତ୍ର ଅଭିଯାନ ଦ୍ୱାରା ସାରା ଦେଶରୁ ପ୍ରାୟ ୬୦୦ ଖୁରୁରା ଆଉଟଲେଟ ଆବେଦନକାରୀଙ୍କୁ ଚିହ୍ନଟ କରାଯାଇଛି । ଏଭଳି ଆବଂଚନକୁ ସମ୍ପୂର୍ଣ୍ଣ ସ୍ୱଚ୍ଛ ଭାବେ ସମ୍ପନ୍ନ ନିମନ୍ତେ LOIଧାରୀମାନଙ୍କ ବିସ୍ତୃତ ବିବରଣୀ ତଥା ଯେଉଁ ଖୁରୁରା ଆଉଟଲେଟ ପ୍ରଦାନ କରାଯିବ ସେସବୁ ସର୍ବସାଧାରଣରେ ବିଜ୍ଞପିତ କରାଯାଇଛି । 31.03.2017 ସୁଦ୍ଧା ଏହି କାର୍ଯ୍ୟ ଶେଷ କରାଯିବା ନିମନ୍ତେ ସ୍ଥିରୀକୃତ ହୋଇଛି । ଏହାଦ୍ୱାରା ପ୍ରାୟ 500 ଏସସି/ଏସଟି, ବିଧିବାହର ଅବିବାହିତ ମହିଳା (ଯେଉଁମାନଙ୍କ ବୟସ 40 ବର୍ଷରୁ ଉର୍ଦ୍ଧ୍ୱ ହୋଇଥିବ) ସେଭଳି ପ୍ରାର୍ଥୀମାନେ ଉପକୃତ ହେବେ । ଆର୍ଥିକ ସଶକ୍ତିକରଣ ଅଭିଯାନରେ ନ୍ରିୟକ୍ତି କ୍ଷେତ୍ରରେ ମଧ୍ୟ ଏହା ଯଥେଷ୍ଟ କର୍ମସଂସ୍ଥାନର ସୁଯୋଗ ପ୍ରଦାନ କରିବ ।

\*\*\*\*\*

